

Narayanastuti by Brahma in Narasinhapurana

——
నారాయణస్తుతిః బ్రహ్మోక్త నరసింహపురాణే

——
Document Information



Text title : nArAyaNastutiH 1 brahmokta narasi.nhapurANe

File name : nArAyaNastutibrahmoktaNP.itx

Category : vishhnu, narayana, stotra, vishnu

Location : doc_vishhnu

Proofread by : Singanallur Ganesan singanallur at gmail.com

Translated by : <https://archive.org/details/NarsimhaPuranGitapress>

Description-comments : Narasimhapurana adhyAya 64. Stotra 59-96

Latest update : August 14, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 14, 2022

sanskritdocuments.org



నారాయణస్తుతి: బ్రహ్మోక్త నరసింహపురాణే



నారద ఉవాచ ।

కిం తజ్ఞానం పరం దేవ కశ్చ యోగః పరస్తథా ।

ఏతన్నే తత్త్వతః సర్వం త్వమాచక్ష్య పితామహ ॥ ౫౯॥

బ్రహ్మోవాచ ।

యః పరః ప్రక్షుతేః ప్రోక్తః పురుషః పఞ్చవింశకః ।

స ఏవ సర్వభూతానాం నర ఇత్యభిధీయతే ॥ ౬౦॥

నరాజ్ఞాతాని తత్త్వాని నారాణీతి తతో విదుః ।

తాన్యేవ చాయనం తస్య తేన నారాయణః స్మృతః ॥ ౬౧॥

నారాయణాజ్జగత్సర్వం సర్గకాలే ప్రజాయతే ।

తస్మిన్నేవ పునస్తచ్చ ప్రలయే సమృతీయతే ॥ ౬౨॥

నారాయణః పరం బ్రహ్మ తత్త్వం నారాయణః పరమ్ ।

నారాయణః పరం జ్యోతిరాత్మా నారాయణః పరః ॥ ౬౩॥

పరాదపి పరశ్చాసౌ తస్మాన్నాతిపరం మునే ।

యచ్చ కిఞ్చిజ్జగత్సస్మిన్ ద్భృశ్యతే శ్రూయతేఽపి వా ॥ ౬౪॥

అన్తర్బహిశ్చ తత్సర్వం వ్యాప్య నారాయణః స్థితః ।

ఏవం విదిత్వా తం దేవాః సాకారం వ్యాహరన్ముహుః ॥ ౬౫॥

నమో నారాయణాయేతి ధ్యాత్వా చానన్యమానసాః ।

కిం తస్య దాసైః కిం తీర్తైః కిం తపోభిః కిమధ్వరైః ॥ ౬౬॥

యో నిత్యం ధ్యాయతే దేవం నారాయణమనన్యధీః ।

ఏతజ్ఞానం వరం నాతో యోగశ్చైవ పరస్తథా ॥ ౬౭॥

పరస్పరవిరుద్ధారైః కిమవ్యైః శాస్త్రవిస్తరైః ।

బహవోఽపి యథా మార్గా విశన్యేకం మహత్పురమ్ ॥ ౬౮॥

తథా జ్ఞానాని సర్వాణి ప్రవిశన్తి తమీశ్వరమ్ ।
 స హి సర్వగతో దేవః సూక్ష్మోఽవ్యక్తః సనాతనః ॥ ౬౯ ॥
 జగదాదిరనాద్యన్తః స్వయమ్భూర్భూతభావనః ।
 విష్ణుర్విభురచిత్సాత్మా నిత్యః సదసదాత్మకః ॥ ౭౦ ॥
 వాసుదేవో జగద్వాసః పురాణః కవిరవ్యయః ।
 యస్మాత్ప్రాప్తం స్థితిం క్షప్తన్నం త్రైలోక్యం సచరాచరమ్ ॥ ౭౧ ॥
 తస్మాత్ స భగవాన్దేవో విష్ణురిత్యభిధీయతే ।
 యస్మాద్వా సర్వభూతానాం తత్త్వాద్యానాం యుగక్షయే ॥ ౭౨ ॥
 తస్మిన్నివాసః సంసర్గే వాసుదేవస్తతస్తు సః ।
 తమాహుః పురుషం కేచిత్కేచిదీశ్వరమవ్యయమ్ ॥ ౭౩ ॥
 విజ్ఞానమాత్రం కేచిచ్ఛ కేచిద్బ్రహ్మ పరం తథా ।
 కేచిత్కాలమనాద్యన్తం కేచిజ్జీవం సనాతనమ్ ॥ ౭౪ ॥
 కేచిచ్ఛ పరమాత్మానం కేచిచ్ఛైవమనామయమ్ ।
 కేచిత్క్షేత్రజ్ఞమిత్యాహుః కేచిత్క్షడ్వింశకం తథా ॥ ౭౫ ॥
 అజ్గుష్ఠమాత్రం కేచిచ్ఛ కేచిత్పద్మరజోపమమ్ ।
 ఏతే చాన్యే చ మునిభిః సంజ్ఞాభేదాః ప్పుథగ్విధాః ॥ ౭౬ ॥
 శాస్త్రేషు కథితా విష్ణోర్లోకవ్యామోహకారకాః ।
 ఏకం యది భవేచ్ఛాస్త్రం జ్ఞానం నిస్సంశయం భవేత్ ॥ ౭౭ ॥
 బహుత్వాదిహ శాస్త్రాణాం జ్ఞానతత్త్వం సుదుర్లభమ్ ।
 ఆలోడ్య సర్వశాస్త్రాణి విచార్య చ పునః పునః ॥ ౭౮ ॥
 ఇదమేకం సునిష్ఠన్నం ధ్యేయో నారాయణః సదా ।
 త్యక్త్వా వ్యామోహకాన్ సర్వాన్ తస్మాచ్ఛాస్త్రార్థవిస్తరాన్ ॥ ౭౯ ॥
 అనన్యచేతా ధ్యాయస్వ నారాయణమతన్నితః ।
 ఏవం జ్ఞాత్వా తు సతతం దేవదేవం తమవ్యయమ్ ॥ ౮౦ ॥
 క్షిప్రం యాన్యసి తత్రైవ సాయుజ్యం నాత్ర సంశయః ।
 శ్రుత్వేదం బ్రహ్మణా ప్రోక్తం జ్ఞానయోగం సుదుర్లభమ్ ॥ ౮౧ ॥
 తతోఽహమాసం విప్రేన్ద్ర నారాయణపరాయణః ।
 నమో నారాయణాయేతి యే విదుర్బ్రహ్మ శాశ్వతమ్ ॥ ౮౨ ॥

అన్తకాలే జపన్తన్తే యాన్తి విష్ణోః పరం పదమ్ |
 తస్మాన్నారాయణస్తాత పరమాత్మా సనాతనః || ౮౩||
 అనన్యమనసా నిత్యం ధ్యేయస్తత్త్వవిచిన్తకైః |
 నారాయణో జగద్వాస్వపీ పరమాత్మా సనాతనః || ౮౪||
 జగతాం స్తుష్టిసంహారపరిపాలనతత్పరః |
 శ్రవణాత్పఠనాచ్చైవ నిదిధ్యాసనతత్పరైః || ౮౫||
 ఆరాధ్యః సర్వథా బ్రహ్మాన్ పురుషేణ హితైషిణా |
 నిః స్పృహో నిత్యసంతుష్టా జ్ఞానినః సంయతేన్ద్రియాః || ౮౬||
 నిర్మమా నిరహంకారా రాగద్వేషవివర్జితాః |
 అపక్షపతితాః శాన్తాః సర్వసంకల్పవర్జితాః || ౮౭||
 ధ్యానయోగపరా బ్రహ్మాన్ తే పశ్యన్తి జగత్పతిమ్ |
 త్యక్తత్రయా మహాత్మానో వాసుదేవం హరిం గురుమ్ || ౮౮||
 కీర్తయన్తి జగన్నాథం తే పశ్యన్తి జగత్పతిమ్ |
 తస్మాత్త్వమపి విప్రేన్ద్రా నారాయణపరో భవ || ౮౯||
 తదన్యః కో మహోదారః ప్రార్థితం దాతుమీశ్వరః |
 హేలయా కీర్తితో యో వై స్వం పదం దిశతి ద్విజ || ౯౦||
 అపి కార్యస్త్వయా చైవ జపః స్వాధ్యాయ ఏవ చ |
 తమేవోద్ధిశ్య దేవేశం కురు నిత్యమతన్ద్రితః || ౯౧||
 కిం తత్ర బహుభిర్మన్త్రైః కిం తత్ర బహుభిర్వ్యతైః |
 నమో నారాయణాయేతి మన్త్రః సర్వార్థసాధకః || ౯౨||
 చీరవాసా జటాధారీ త్రిదణ్డీ ముణ్డ ఏవ వా |
 భూషితో వా ద్విజశ్రేష్ఠ న లింగం ధర్మకారణమ్ || ౯౩||
 యే స్తుశంసా దురాత్మానః పాపాచారరతాః సదా |
 తేఽపి యాన్తి పరం స్థానం నరా నారాయణాశ్రయాః || ౯౪||
 జన్మాన్తరసహస్రేషు యస్య స్యద్బుద్ధిరీడ్ధృశీ |
 దాసోఽహం వాసుదేవస్య దేవదేవస్య శార్ఙ్గినః || ౯౫||

ప్రయాతి విష్ణుసాలోక్యం పురుషో నాత్ర సంశయః ।

కిం పునస్తద్ధతపురాణః పురుషః సంయతేన్ద్రియః ॥ ౯౬॥


ఇతి బ్రహ్మోక్త నరసింహపురాణే నారాయణస్తుతిః సమాప్తా ।


నరసింహపురాణే అధ్యాయ ౬౪ శ్లోక ౫౯-౯౬, అధ్యాయ శ్లోక సంఖ్య ౧౨౪

From Narasimhapurana adhyAya 64. Selected verses.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

——
Narayanastuti by Brahma in Narasimhapurana
pdf was typeset on August 14, 2022

——
Please send corrections to sanskrit@cheerful.com

